

محمد جاوید اختر ندوی

اسلام اور امت مسلمہ کے بارہ میں عالمی خبریں

سری لنکا میں اسلام اور مسلمان:

سری لنکا میں اسلام کا سورج پہلی صدی ہجری میں طلوع ہوا، ہندوستان میں مسلمانوں کے دخول اور عرب تاجروں کی آمد کے ساتھ ہی اسلام وہاں پھیلنے لگا اور اس کی روشن کرنیں ملک کے مختلف خطوں کو منور کرنے لگیں۔ یہاں مسلمانوں کی تعداد ملک کی مجموعی آبادی کا دس فیصدی حصہ ہے، مسلمانوں نے سامراجیوں کے استبداد سے ملک کو آزاد کرنے اور وطن کی حفاظت و ترقی میں بڑا اہم کردار ادا کیا ہے، حالانکہ اس ملک میں مختلف ادیان و مذاہب اور رنگ و نسل کے ماننے والے رہتے ہیں لیکن مسلمانوں کی ایک خاص شناخت ہے اور زندگی کے ہر میدان میں ان کے اچھے کارنامے ہیں، بعد میں قومی نعروں اور نسلی تعصب کی ایسی ہوا چلی، جس نے جنگ کا میدان گرم کر دیا اور ہزاروں مسلمان اس کے شکار ہو گئے، ان جنگوں کے دوران مسلمانوں کو ایسے حالات کا سامنا کرنا پڑا کہ سن کر رو ٹکٹے کھڑے ہو جاتے ہیں، اس کے پس پردہ مسلمانوں اور اسلام کا خاتمہ مقصد تھا اور یہ کہ اس ملک میں اسلام کے وجود کو نابود کر دیا جائے۔ لیکن اب حالات بدل رہے ہیں، اسلامی بیداری کا آغاز ہو چکا ہے اور اچھے مستقبل کے آثار نمایاں ہو رہے ہیں، مگر فرقہ وارانہ کشیدگی سے اب بھی مسلمانوں کی نیندیں اڑ جاتی ہیں۔ اس کیساتھ ہی حکومتی ذرائع میڈیا، یونیورسٹیاں، کالجز اور پبلک مقامات میں مسلمانوں کو تعصب کا سامنا ہے اور اس کا سب سے بڑا مظہر یہ ہے کہ مسلم خواتین کے لئے حجاب کا استعمال ممنوع ہے۔ لیکن نئی نسل ان مشکلات کا سامنا کر رہی ہے اور اپنی شناخت باقی رکھتے ہوئے آگے بڑھنے کی ہر ممکن کوشش کر رہی ہے مسلمان دایموں نے عقیدہ کی مضبوطی، دین اسلام کی تعلیمات سے محبت اور اس کے اندر رسوخ اور اچھے اخلاق سے آراستہ ہونے اور محاسن اسلام کو عملی طور پر انجام دینے کا کام زور و شور کے ساتھ شروع کر دیا ہے۔ ان شاء اللہ اس کے اچھے اثرات سامنے آئیں گے اور اس ملک میں اسلام اور مسلمانوں کو غلبہ ملے گا، اور اسلام کے نور سے یہ ملک روشن و تاباں ہوگا اور اس کا چہرہ امن و سکون کا گہوارہ ثابت ہوگا۔

ٹرین فیکٹریوں سے سو عرب ملازمین برطرف:

Israel Today اخبار نے لکھا ہے کہ اسرائیلی ٹرین فیکٹریوں سے کم از کم سو ملازمین کو برطرف کر دیا

گیا ہے، اور یہ بھی تذکرہ کیا ہے کہ ان برطرف ملازمین کو برخواستگی کا حکم نامہ بھی سوئپ دیا گیا ہے۔ اخبار نے اس کا سبب بتاتے ہوئے لکھا ہے کہ اسرائیلی ٹرین فیکٹریوں نے ملازمین کا اشتعالی حربہ اپنایا ہے کہ ٹرین فیکٹریوں میں وہی

بگ ملازمت کر سکتے ہیں جنہوں نے اس سے قبل فوج میں اپنی خدمات انجام دی ہو۔ اور اسی طرح ان عرب ملازمین کی تعداد ۶۰ فیصد تک پہنچتی ہے جو ملازمت سے برخاست کر دی جائے گی۔ ٹرین کیمپوں نے ملازمت کیلئے اپنی نئی شرطوں کو جاری کرتے ہوئے لکھا ہے کہ وہی لوگ ملازمت کے حقدار ہوں گے جو اس سے قبل فوج میں ملازمت کر چکے ہوں اس کا مقصد یہ ہے کہ عرب ملازمین کو برطرف کر کے نوجوان اسرائیلی طبقہ کو ملازمت دی جائے جو خالص اسرائیلی ہوں اور ان کی بے روزگاری ختم کر کے عربوں کو بے روزگار بنادیا جائے۔

سنگاپور پارلیمنٹ میں گیارہ مسلم ممبران:

سنگاپور ۱۶ ستمبر ۱۹۶۳ء کو برطانیہ سے آزاد ہوا اور ۹ اگست ۱۹۶۵ء کو مستقل جمہوریہ بنا اس ملک میں مختلف ادیان و مذاہب رنگ و نسل اور ملک و زبان کے لوگ رہتے ہیں۔ سنگاپور میں مسلمانوں کی مختلف تنظیمیں ہیں۔ ان میں کچھ حکومت کے نزدیک معتبر اور منظور شدہ ہیں۔ مساجد کی تعداد ۶۶ سے زائد ہے اور مزید نو آباد علاقوں میں مسجدوں کی تعمیر کا سلسلہ جاری ہے مسلمان باہمی تعاون کیساتھ رہتے ہیں ایک جگہ زکوٰۃ جمع کرتے اور اپنی ہی رقم سے مساجد تعمیر کرتے ہیں۔ سنگاپور کی پارلیمنٹ میں گیارہ مسلمان ہیں جبکہ کل ممبران کی تعداد ۸۴ ہے اس کے علاوہ مسلمانوں کی تنظیمیں ثقافتی، ادبی اور مالی میدانوں میں کام کرتی ہیں۔ عورتوں، نوجوانوں اور عمر دراز افراد کے علاوہ نو مسلم حضرات کا تعاون کرتی ہیں۔ جمعیت الدعوة الاسلامیہ سب سے بڑی اور قدیم تنظیم ہے جو ۱۹۳۲ء میں قائم ہوئی۔ مسلمان اس ملک میں مکمل طور پر اپنے اسلامی تعلیمات پر عمل کرنے کی کوشش کر رہے ہیں ان کو حکومت کی طرف سے دین پر عمل کرنے کی آزادی حاصل ہے اور انتہاء پسندی بالکل ممنوع ہے۔

اسلامی بینک کاری کے موضوع پر عربی میں پہلا رسالہ:

اسلامی بینک کاری کے موضوع پر سعودی ریسرچ اینڈ مارکیٹنگ (SMRG) نے سعودیہ سے پہلی بار عربی زبان میں ایک ماہانہ رسالہ جاری کرنے کا اعلان کیا ہے اس کے مدیر خصوصی عبدالوہاب الفیض ہوں گے علاوہ ازیں متعدد جدید موضوعات پر مزید آٹھ رسالے نکالنے کا ارادہ بھی ہے سیاسی تعلقات کے موضوع پر ”المجلہ“ کے نام سے بھی ادارہ ماہانہ رسالہ شائع کریگا۔ اسکے ایڈیٹر عادل الطریفی ہوں گے۔ ”الاقتصادیہ“ کے نام سے تجارت کے موضوع پر روزنامہ بھی شائع ہوگا۔ اس کے چیئرمین شہزادہ فیصل ہیں انہوں نے کہا کہ ہم اسلامی بینک کاری یعنی بلا سودی کاروبار کو پورے عالم میں بڑے پیمانے پر فروغ دینا چاہتے ہیں۔

۱۲ ہزار قیمتی کتابوں پر مشتمل سی ڈی:

عرب کی شرکت العریس للمکمپیوٹر نے المرجع الاکبر للتراث الاسلامی کی سی ڈی کا دوسرا حصہ بازار میں پیش کر دیا ہے اس میں تفاسیر، علوم القرآن، متون حدیث، شروح الحدیث، علوم الحدیث، تراجم رجال، فقہ